

23-06-2015

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - మీకిప్పుడు జ్ఞాన మూడవ నేత్రము లభించింది, అందువలన ఇప్పుడు మీ కళ్లు ఎవరి వైపు ఆకర్షితము కాకూడదు”

ప్రశ్న:- ఎవరికి పాత ప్రపంచము పై బేహద్ వైరాగ్యముంటుందో, వారి గుర్తులు ఏవి?

సమా:- వారు తమ సర్వస్వాన్ని తండ్రికి అర్పణ చేస్తారు. మాదంటూ ఏమీ లేదు. బాబా, ఈ దేహము కూడా మాది కాదు. ఇది పాత దేహము. దీనిని కూడా వదిలేయాలి. వారి మోహము అందరి నుండి దూరమౌతూ వస్తుంది. నిర్వోహులుగా అవుతారు. ఇక్కడ ఉన్నదంతా హద్దులోనిది. కనుక ఇదంతా దేనికీ పనికి రాదని వారి బుద్ధిలో ఉంటుంది.

ఓంశాంతి. తండ్రి పిల్లలకు బ్రహ్మాండము, సృష్టి చక్రముల ఆది మధ్యాంత జ్ఞానమును వినిపిస్తున్నారు. దీనిని మరెవ్వరూ తెలియజేయలేరు. ఒక్క గీతలో మాత్రమే రాజయోగ వర్ణన ఉంది. భగవంతుడు వచ్చి నరుని నుండి నారాయణునిగా తయారు చేస్తారు. ఇది గీతలో తప్ప వేరే ఏ ఇతర శాస్త్రాలలోనూ లేదు. ఇది కూడా తండ్రి తెలియజేశారు - నేను మీకు రాజయోగాన్ని నేర్పించాను. ఈ జ్ఞానము పరంపరగా కొనసాగదని కూడా తెలిపాను. తండ్రి వచ్చి ఏకధర్మ స్థాపన చేస్తారు. మిగిలిన అన్ని ధర్మములు వినాశనమౌతాయి. ఈ శాస్త్రాలు మొదలైనవేవీ పరంపరగా కొనసాగవు. మిగిలిన ధర్మాలను స్థాపన చేయుటకు ధర్మస్థాపకులు వచ్చిన సమయములో అంతా సమాప్తి అగుటకు ఏ వినాశనము జరగదు. భక్తి మార్గములోని శాస్త్రాలను చదువుతూనే వచ్చారు. ఈ బ్రాహ్మణ ధర్మము వారి శాస్త్రము గీత. దానిని కూడా భక్తిమార్గములోనే తయారు చేస్తారు ఎందుకనగా సత్యయుగములో శాస్త్రాలేవియూ ఉండనే ఉండవు. ఇతర ధర్మముల సమయములో వినాశనము జరగనే జరగదు(ఇతర ధర్మాలు స్థాపన అయ్యే సమయములో). క్రొత్త ప్రపంచము వచ్చుటకు ఈ పాత ప్రపంచము సమాప్తము కాదు. అదే కొనసాగుతూ ఉంటుంది. ఇప్పుడీ పాత ప్రపంచము సమాప్తము కానున్నదని మీకు తెలుసు. మనలను తండ్రి చదివిస్తున్నారు. ఒక్క గీతకు మాత్రమే గాయనముంది. గీతా జయంతి కూడా ఆచరిస్తారు. వేద జయంతి లేనే లేదు. భగవంతుడు ఒక్కరే కనుక ఒక్కరి జయంతినే ఆచరించాలి. మిగిలినదంతా వారి రచన. రచన నుండి ఏమీ లభించదు. అస్తి తండ్రి నుండే లభిస్తుంది. పిన తండ్రి, పెద్ద తండ్రి మొదలైన వారి నుండి ఏ వారసత్వమూ లభించదు. ఇప్పుడు మీ అనంతమైన తండ్రి అనంతమైన జ్ఞానాన్ని ఇచ్చేవారు. వీరు ఏ శాస్త్రాలను వినిపించడం లేదు. శాస్త్రాలన్నీ భక్తి మార్గానికి చెందినవి. వీటన్నింటి సారాన్ని మీకు తెలియజేస్తున్నాను. శాస్త్రాలు చదువు కాదు. చదువు ద్వారా పదవి ప్రాప్తి అవుతుంది. ఈ చదువు తండ్రి పిల్లలైన మనకు నేర్పుతున్నారు. పిల్లలకు భగవానువాచ - మరలా 5 వేల సంవత్సరాల తర్వాత ఇలాగే జరుగుతుంది. మేము తండ్రి నుండి రచయిత-రచనల ఆదిమధ్యాంతములను తెలుసుకున్నామని పిల్లలకు తెలుసు. ఒక్క తండ్రి తప్ప ఇది వేరెవ్వరు తెలియజేయలేరు. ఈ

ముఖకమలము ద్వారా తెలియజేస్తున్నారు. ఇది భగవంతుని ద్వారా అప్పు తీసుకోబడిన ముఖము. దీనిని గోముఖము అని కూడా అంటారు. పెద్ద తల్లి కదా. ఇతని నోటి ద్వారా జ్ఞాన మహావాక్యాలు వెలువడుతాయి. జలము కాదు. భక్తిమార్గములో గోముఖము ద్వారా జలాన్ని చూపించారు. భక్తిమార్గములో ఏమేమి చేస్తుంటారో మీకు తెలుసు. ఎంతో దూరము గోముఖము మొదలైన స్థానాలకు నీటిని త్రాగుటకై వెళ్తారు. ఇప్పుడు మీరు మనుష్యుల నుండి దేవతలుగా అవుతున్నారు. బాబా కల్వ-కల్వము వచ్చి మనుష్యుల నుండి దేవతలుగా తయారు చేసేందుకు చదువు నేర్పుతారని పిల్లలకు తెలుసు. ఎలా చదివిస్తున్నారో మీరు చూస్తున్నారు. భగవంతుడు మమ్ములను చదివిస్తున్నారని మీరు అందరికీ తెలియజేస్తారు. నన్నొక్కరినే పృథి చేస్తే మీ వికర్మలు వినాశనమౌతాయని చెప్తున్నారు. సత్తయుగములో కొద్దిమంది మాత్రమే మనుష్యులుంటారని మీకు తెలుసు. కలియుగములో అనేకమంది మనుష్యులున్నారు. తండ్రి వచ్చి ఆదినాతన దేవదేవతా ధర్మమును స్థాపన చేస్తున్నారు. మనము మనుష్యుల నుండి దేవతలుగా అవుతున్నాము. మనుష్యుల నుండి దేవతలుగా అయ్యే పిల్లలలో దైవ గుణాలు కనిపిస్తాయి. వారిలో క్రోధము అంశమాత్రము కూడా ఉండదు. ఒకవేళ ఎప్పుడైనా కోపము వస్తే తక్షణమే బాబాకు వ్రాస్తారు - బాబా నేడు మా ద్వారా ఈ తప్పు జరిగింది, నేను కోపము చేసుకున్నాను, వికర్మ చేశాను. బాబాతో మీకు ఎంత సంబంధముంది. బాబా మమ్మల్ని క్షమించండి అని అడుగుతారు. తండ్రి చెప్తున్నారు - క్షమ మొదలైనవి ఏమీ ఉండవు. ఇక ముందు అలాంటి తప్పులు చేయకండి. టీచరు ఎప్పుడూ క్షమ చూపరు. మీ నడవడికలు(మ్యానర్స్ ) సరిగ్గా లేవని రిజస్టరు చూపుతుంది. బేహద్ తండ్రి కూడా చెప్తారు - మీరు మీ గుణాల(నడవడికల)ను చూసుకుంటున్నారా? ఎవరికీ దుఃఖము ఇవ్వలేదు కదా ? ఎవరినీ సతాయించలేదు కదా అని ప్రతి రోజు మీ లెక్కాచారాన్ని చూసుకోండి. దైవగుణాలు ధారణ చేయుటకు సమయము పడ్తుంది. దేహాభిమానము చాలా కష్టముతో వదులుతుంది. ఎప్పుడు స్వయాన్ని ఆత్మ అని తెలుసుకుంటారో, అప్పుడు తండ్రి పై కూడా ప్రేమ కలుగుతుంది లేకుంటే దేహ సంబంధమైన కర్మ బంధనములోనే బుద్ధి వ్రేలాడుతూ ఉంటుంది. బాబా చెప్తారు - మీరు శరీర నిర్వాహణార్థము కర్మలు కూడా చేయాలి. అందులో నుండి సమయాన్ని కేటాయించవచ్చు. భక్తి కొరకు కూడా సమయాన్ని కేటాయిస్తారు కదా. మీరాబాయి కృష్ణుని పృథిలోనే ఉండేది కదా! పునర్జన్మ ఏమో ఇక్కడే తీసుకుంటూ వచ్చింది.

ఇప్పుడు మీకు ఈ ప్రపంచము పై వైరాగ్యము కలుగుతుంది. ఈ పాత ప్రపంచములో మరలా పునర్జన్మ తీసుకోమని మీకు తెలుసు. అసలు ఈ ప్రపంచమే అంతమైపోతుంది. ఈ విషయాలన్నీ మీ బుద్ధిలో ఉన్నాయి. ఎలాగైతే మీ బుద్ధిలో 84 జన్మల పూర్తి చక్రముంది. బాబాలో జ్ఞానముందో అలా పిల్లలలో కూడా జ్ఞానముంది. ఈ సృష్టి చక్రము ఇంకెవ్వరి బుద్ధిలోనూ లేదు. ఉన్నతోన్నతుడు, పతిత పావనుడు తండ్రి ఒక్కరే. వారే మమ్మల్ని చదివిస్తున్నారని ఎవరి బుద్ధిలో

ఉందో వారు కూడా నంబరువారుగా ఉన్నారు. ఇది కూడా మీకు మాత్రమే తెలుసు. మీ బుద్ధిలో మొత్తం 84 జన్మల చక్రముంది. ఈ నరకములో ఇది అంతిమ జన్మ అనే స్మృతి ఉంది. దీనిని రౌరౌవ నరకమని అంటారు. ఇందులో చాలా మురికి ఉంది. అందువలన సన్యాసులు ఇల్లు, వాకిలి, సంసారాన్ని వదిలి వెళ్ళిపోతారు. అది శారీరిక విషయము. మీరు బుద్ధి ద్వారా సన్మసిస్తారు ఎందుకనగా మనిమిప్పుడు వాపస్ వెళ్ళాలని మీకు తెలుసు. అందరినీ మరచిపోవాల్సి వస్తుంది. ఈ పాత ఛీ - ఛీ ప్రపంచము సమాప్తమైపోతుంది. ఇల్లు పాతదై కొత్తది తయారవుతున్నప్పుడు ఈ ఇల్లు పడిపోతుందని మనస్సులో ఉంటుంది కదా. ఇప్పుడు పిల్లలైన మీరు చదువుతున్నారు కదా. నూతన ప్రపంచ స్థాపన జరుగుతూ ఉందని మీకు తెలుసు. ఇక కొద్ది సమయము మాత్రమే మిగిలి ఉంది. చాలా మంది పిల్లలు వచ్చి చదువుకుంటారు. కొత్త ఇల్లు ఇప్పుడు తయారవుతూ ఉంది. పాతది కూలిపోతూ ఉంటుంది. ఇక కొద్ది రోజులు మాత్రమే ఉన్నాయి, మీ బుద్ధిలో ఈ బేహద్ విషయాలున్నాయి. ఇప్పుడే పాత ప్రపంచము పై మీకు మనస్సు ఉండదు. చివర్లో ఇవేవియూ పనికి రావు. మనమిక్కడ నుండి వెళ్ళాలనుకుంటున్నాము. తండ్రి కూడా పాత ప్రపంచము పై మనస్సును ఉంచుకోరాదని చెప్తారు. తండ్రినైన నన్ను మరియు ఇంటిని స్మృతి చేస్తే వికర్మలు వినాశనమవుతాయి. స్మృతి చేయకుంటే శిక్షలు చాలా అనుభవిస్తారు. పదవి కూడా భ్రష్టమైపోతుంది(తగ్గిపోతుంది). నేను 84 జన్మలు అనుభవించానని ఆత్మకు స్మృతి కలిగింది. ఇప్పుడు తండ్రిని స్మృతి చేయాలి. అప్పుడే వికర్మలు వినాశనమౌతాయి. తండ్రి మతముననుసరించాలి. అప్పుడే శ్రేష్ఠ జీవనము తయారవుతుంది. తండ్రి అత్యంత ఉన్నతులు. ఇది కూడా మీకు మాత్రమే తెలుసు. తండ్రి బాగా స్మృతినిపిస్తున్నారు. ఆ బేహద్ తండ్రి జ్ఞానసాగరులు. వారే వచ్చి చదివిస్తారు. తండ్రి చెప్తారు - ఈ చదువును కూడా చదువుకోండి. శరీర నిర్వాహణార్థము అన్ని పనులు కూడా చేయండి. కాని నిమిత్తముగా ఉండండి.

ఏ పిల్లలకు పాత ప్రపంచము పై అనంతమైన వైరాగ్యముంటుందో వారు తమ సర్వస్వాన్ని తండ్రికి అర్పణ చేస్తారు. మాదేమియూ లేదు బాబూ, ఈ దేహము కూడా మాది కాదు అని తండ్రికి చెప్తారు. ఇది పాత దేహము. దీనిని కూడా వదిలేయాలి. అన్నింటి నుండి మోహము దూరమౌతూ పోతుంది. నిర్వోహులుగా అవ్వాలి. ఇది బేహద్ వైరాగ్యము, అది హద్దులోని వైరాగ్యము. మేము స్వర్గానికి వెళ్లి మా భవనాలు తయారు చేసుకుంటామని మీ బుద్ధిలో ఉంటుంది. ఇక్కడిది ఏదియూ పనికిరాదు ఎందుకనగా ఇదంతా హద్దులోనిది. మీరిప్పుడు హద్దును వదిలి, బేహద్ కు వెళ్తారు. మీ బుద్ధిలో ఈ అనంతమైన జ్ఞానమే ఉండాలి. ఇప్పుడు వేరెవ్వరి వైపు మీ కళ్లు ఆకర్షితము కావు. ఇప్పుడు మనము మన ఇంటికి వెళ్ళాలి. కల్వ-కల్వము తండ్రి వచ్చి మనలను చదివించి తర్వాత జతలో తీసుకెళ్తారు. మీకు ఇదేమీ కొత్త చదువు కాదు. కల్వ-కల్వము మనము చదువుతామని మీకు తెలుసు. మీలో కూడా నెంబరువారుగా ఉన్నారు. పూర్తి ప్రపంచములో అనేక మంది

మనుష్యులున్నారు. కాని మీకు మాత్రమే తెలుసు. నెమ్మది-నెమ్మదిగా ఈ బ్రాహ్మణుల వృక్షము వృద్ధి చెందుతూ ఉంటుంది. ద్రామా ప్లాను అనుసారము స్థాపన జరగనే జరగాలి. మనది ఆత్మిక ప్రభుత్వమని పిల్లలకు తెలుసు. మేము దివ్యదృష్టి ద్వారా క్రొత్త ప్రపంచాన్ని చూస్తాము. మనము అక్కడకే వెళ్ళాలి. భగవంతుడు కూడా ఒక్కరే, చదివించేవారు కూడా వారే. రాజయోగాన్ని ఆ తండ్రి నేర్పించారు. ఆ సమయములో యుద్ధము కూడా జరిగింది. అనేక ధర్మాల వినాశము, ఏకధర్మ స్థాపన జరిగింది. మీరు కూడా వారే, కల్ప-కల్పము మీరే చదువుతూ వచ్చారు. వారసత్వము తీసుకుంటూ వచ్చారు. ప్రతి ఒక్కరు తమ పురుషార్థము చేయాలి. ఇది అనంతమైన చదువు. ఈ శిక్షణను మనుష్య మాత్రులెవ్వరూ ఇవ్వలేరు.

తండ్రి శ్యామమంటే ఏమిటో, సుందరమంటే ఏమిటో ఆ రహస్యమును కూడా తెలియజేశారు. ఇప్పుడు మనము సుందరముగా తయారవుతున్నామని మీకు కూడా తెలుసు. ఇంతకు ముందు శ్యామముగా ఉండేవాడు కృష్ణుడు ఒక్కడే ఉండడు కదా. వారితో పాటుగా పూర్తి రాజధాని ఉండేది కదా. మేము నరకవాసుల నుండి స్వర్గవాసులుగా అవుతున్నామని ఇప్పుడు మీకు తెలుసు. ఇప్పుడు మీకు ఈ నరకము పై తిరస్కార భావము వస్తుంది. మీరిప్పుడు పురుషోత్తమ సంగమయుగములోకి వచ్చేశారు. ఇంతమంది వచ్చారు. వీరిలో కూడా కల్పక్రితము ఎవరు వచ్చారో వారే వస్తారు. సంగమ యుగమును కూడా బాగా స్మృతి చేయాలి. మనము పురుషోత్తములుగా అనగా మనుష్యుల నుండి దేవతలుగా అవుతున్నాము, మనుష్యులకు నరకమంటే ఏమిటో మరియు స్వర్గమంటే ఏమిటో కూడా తెలియదు. అంతా ఇక్కడే ఉందని అంటారు. ఎవరు సుఖముగా ఉంటారో వారు స్వర్గములో ఉన్నారని, ఎవరు దుఃఖీలుగా ఉంటారో, వారు నరకములో ఉన్నారని అంటారు. అనేక మతములున్నాయి కదా. ఒక ఇంటిలోనే అనేక మతములైపోతాయి. పిల్లలు మొదలైన వారి పై మోహముంటుంది. అది తెగిపోదు. మోహ వశమైనందున మేము ఇలా ఉన్నామని కొంచెము కూడా అర్థము చేసుకోరు. పిల్లలకు వివాహము చేయవచ్చా? అని అడుగుతారు కాని పిల్లలకు ఈ చట్టము(లా, నియమము) కూడా తెలియజేయబడుతుంది - మీరు స్వర్గవాసులు కావడానికి ఒక వైపు జ్ఞానాన్ని తీసుకుంటున్నారు మరొక వైపు పిల్లలను నరకములో తోయమంటారా? అని అడుగుతారు. కాని అడుగుతే వెళ్ళి చేయండి అని బాబా చెప్తారు. బాబాను ప్రశ్నిస్తే వీరికి మోహముందని అర్థము చేయిస్తారు. ఒకవేళ వద్దని చెప్పినా అవజ్ఞ చేసేస్తారు. కూతురికైతే చేయనే చేయాలి లేకుంటే సాంగత్య దోషములోకి వచ్చి పాడైపోతుంది. కొడుకులకు చేయవద్దు. కాని ధైర్యము కావాలి కదా. బాబా ఇతని ద్వారా చేయించాడు కదా. ఇతనిని చూసి మరలా ఇతరులు కూడా చేయనారంభించారు. ఇంటిలో కూడా చాలా పోట్లాటలు జరుగుతాయి. ఇది జగడాల ప్రపంచము, ముళ్ళ అడవి కదా. ఒకరినొకరు నరుక్కుంటూ ఉంటారు. స్వర్గమును ఉద్ధానవనమని అంటారు. ఇది అడవి. తండ్రి వచ్చి ముళ్ళను పుష్పాలుగా చేస్తారు. ఎవరో అరుదుగా తయారౌతారు.

ప్రదర్శనలో భలే అవును, అవును అని అంటారు. కాని ఏమీ అర్థము చేసుకోరు. ఒక చెవితో విని మరొక చెవి నుండి వదిలేస్తారు. రాజధాని స్థాపన చేయుటకు సమయము పడ్తుంది కదా. మనుష్యులు తమను తాము ముళ్లగా భావించరు. ఈ సమయములో ముఖము మనుష్యుల వలే ఉంది కాని గుణాలు కోతి కన్నా హీనముగా ఉన్నాయి. కాని స్వయాన్ని అలా అనుకోరు. కనుక మీ రచనకు తెలియజేయండి అని తండ్రి చెప్తారు. ఒకవేళ అర్థము చేసుకోకుంటే వారిని పంపించేయాలి. కాని ఆ శక్తి ఉండాలి కదా. మోహమనే పురుగు వారిలో ఎలా ఉంటుందంటే దానిని తొలగించుటకు సాధ్యము కాదు. "ఇక్కడ నెట్టోమోహాలుగా కావాలి. నాకు ఒక్కరు తప్ప వేరెవ్వరూ లేరు". ఇప్పుడు తీసుకెళ్లుటకై తండ్రి వచ్చారు. పావనులుగా అవ్వాలి లేకుంటే చాలా శిక్షలు అనుభవించాలి, పదవి కూడా భ్రష్టమైపోతుంది. ఇప్పుడు స్వయాన్ని సతోప్రధానముగా చేసుకునే తపన ఉంది. శివాలయానికి వెళ్లి మీరు తెలిపించగలరు. భగవంతుడు భారతదేశాన్ని స్వర్గానికి అధికారిగా చేశారు. ఇప్పుడు మళ్ళీ స్వర్గంగా తయారు చేస్తున్నారు. కేవలం నన్నొక్కరినే స్మృతి చేయండి. మీరు శివుని మందిరాలకు వెళ్లి ఈ విషయాలు తెలియచేయవచ్చు. మంచిది.

మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్.

ఆత్మిక పిల్లలకు ఆత్మిక తండ్రి నమస్కే.

ధారణకొరకుముఖ్యసారము:-

1. ఈ పాత ప్రపంచము నుండి అనంతమైన వైరాగులై, మీ సర్వస్వాన్ని అర్పణ చేయాలి. నాదంటూ ఏమీ లేదు. ఈ దేహము కూడా నాది కాదని భావించాలి. దీని పై మోహాన్ని వదిలి నిర్మోహులుగా అవ్వాలి.
2. రిజిస్టరులో మచ్చ పడే ఏ తప్పు ఎప్పుడూ చేయకూడదు. సర్వ దైవగుణాలను ధారణ చేయాలి. ఆంతరికములో క్రోధము యొక్క అంశము కొంచెము కూడా ఉండకూడదు.

వరదానము :- “సాకార తండ్రిని ఫాలో చేసి మొదటి నంబరు (నంబరు వన్)

తీసుకునే సంపూర్ణ ఫలిస్తా భవ ”

నంబరు వన్ లో వచ్చుటకు సహజ సాధనము - నంబరు వన్ గా ఉన్న బ్రహ్మబాబా ఒక్కరినే చూడండి అనగా ఫాలో చేయండి. “హం నో ఫలిస్తా ” అను మంత్రాన్ని పక్కా చేసుకుంటే వ్యత్యాసము సమాప్తమైపోతుంది. అప్పుడు సైన్సు యంత్రాలు తమ పనిని ప్రారంభిస్తాయి. సంపూర్ణ ఫలిస్తాలైన మీరు దేవతలుగా నూతన ప్రపంచములో అవతరిస్తారు. కనుక సంపూర్ణ ఫలిస్తాలుగా అగుట అనగా సాకార తండ్రిని అనుసరించుట.

స్లోగన్ :- “ మననం చేయుట ద్వారా లభించే సంతోషమనే వెన్నయే జీవితాన్ని

శక్తిశాలిగా చేస్తుంది ”